



گورنر KATHY HOCHUL

فوری ریلیز کے لیے: 2023/18/10

گورنر HOCHUL نے میڈیکل کے زرتلاقی کو انسدادِ تشدد کے پروگراموں کے لیے دینے کی اجازت دینے والی قانون سازی پر دستخط کر دیے

قانون سازی S.580A/A.2893A کمیونٹی تشدد سے متاثرہ کم آمدنی والے نیو یارک کے مکینوں کو مستند ماہرین سے تشدد کی روک تھام کی خدمات حاصل کرنے کی اجازت دیتی ہے

گورنر Kathy Hochul نے کمیونٹی تشدد کے متاثرین کی خدمت کرنے والے انسدادِ تشدد پروگراموں کے لیے میڈیکل معاوضے کی اجازت دینے کے لیے اہم قانون سازی پر دستخط کر دیے ہیں۔ قانون سازی S.580A/A.2893A ریاست نیو یارک کے محکمہ صحت کو ہدایت کرتی ہے کہ وہ وفاقی حکومت کو درخواست دے کہ وہ میڈیکل سے مستفید ہونے والے افراد کے لیے کمیونٹی تشدد کی روک تھام کو دستیاب کرانے، نیز پروگرام خدمات فراہم کرنے والوں کے لیے معاوضوں کا تعین کرے۔

گورنر Hochul نے کہا، "تشدد کے نتائج کی ایک وسیع حد ہوتی ہے، جس سے ناصرف متاثرین، بلکہ مجموعی طور پر کمیونٹیز متاثر ہوتی ہیں۔ یہ قانون اس بات کو تسلیم کرتا ہے کہ نیو یارک کے علاقائی پروگرام تشدد کے متاثرین کی مدد کے لیے بہترین حالت میں ہیں، اور جب ہمارے علاقوں کو محفوظ رکھنے کی بات آتی ہے تو انسدادِ تشدد کے مزید ماہرین کو تربیت دینا کلیدی حیثیت رکھتا ہے۔"

انسدادِ تشدد کے ماہرین کو روک تھام کی خدمات یا نوجوانوں کی ترقی کی خدمات فراہم کرنے میں کم از کم چھ ماہ کی تربیت مکمل کرنا درکار ہو گا؛ ریاست نیو یارک کے محکمہ صحت کے ذریعے انسدادِ تشدد میں تربیت اور سند کا پروگرام مکمل کریں؛ اور سالانہ چار گھنٹے مسلسل تعلیم مکمل کریں۔

ریاستی سینیٹر Brad Hoylman-Sigal نے کہا، "بندوق کا پُر تشدد استعمالِ صحت عامہ کا ایک بحران ہے۔ میں گورنر Hochul کا بے حد شکر گزار ہوں کہ انہوں نے ریاست نیو یارک کو اس بات کی اجازت دینے والے ہمارے مسودہ قانون پر دستخط کیے کہ وفاقی میڈیکل فنڈنگ کو ہسپتالوں اور انسدادِ تشدد کے علاقائی پروگراموں کے لیے استعمال کیا جا سکتا ہے جو بندوق کے پُر تشدد استعمال کو کم کرنے کے لیے اعداد و شمار سے ثابت شدہ ہیں۔ یہ پہل کاری، جسے بائیڈن وائٹ ہاؤس کی حمایت حاصل ہے، بندوق کے پُر تشدد استعمال سے متاثر ہونے والے افراد کو نگہداشت کی پیروی اور مداخلت فراہم کرے گی اور خوف اور انتقام کے چکروں کو ختم کرنے میں مدد دے گی جو ہمارے بہت سے علاقوں میں بہت عام ہیں۔ میں سینیٹ کے اکثریتی رہنماء Stewart-Cousins، رکن اسمبلی González-Rojas، اور گن سیفٹی تنظیموں کی شاندار لائن اپ کی حمایت کو بہت سراہتا ہوں جنہوں نے ہماری قانون سازی کی حمایت کی، بشمول Everytown for Gun Safety، New Yorkers Against Gun Violence، Health Alliance for Violence Intervention، Giffords Law Center، Brady United، اور Community Justice Action Fund۔"

رکن اسمبلی Jessica González-Rojas نے کہا، "عوامی تحفظ حکومت کی اولین ذمہ داری ہے۔ میری کمیونٹی میں بندوق سے فائرنگ کے بارے میں میرے مقامی علاقے سے متعدد کالز موصول ہونے کے بعد، مجھے اس بل کو پاس کروانے کے لیے مقننہ میں بہت سے دوسرے افراد کے علاوہ سینیٹر Brad Hoylman اور وکالت کرنے والے

گروہوں، بشمول 'New Yorkers Against Gun Violence'، 'Everytown for Gun Safety' کے ساتھ کام کرنے پر بہت فخر محسوس ہوا۔ بندوق کا پُر تشدد استعمال صحتِ عامہ کا بحران ہے۔ میڈیکل کی جانب سے خدمات کا بل بھیجنے کی اجازت دینے سے ہم اس کا ازالہ کرنے اور اس بات کو یقینی بنانے کے قابل ہوتے ہیں کہ بندوق کے پُر تشدد استعمال کے ردعمل کی خدمات فنڈنگ کے زیادہ پائیدار ذریعے سے منسلک ہیں اس لیے دوبارہ چوٹ لگنے کے امکانات کو کم کرتے ہیں۔ میں سپیکر Heastie، کانگریس کے ارکان Ocasio-Cortez، اور Bowman کا ان کی حمایت کے لیے، اور گورنر Hochul کا قانون پر دستخط کرنے کے لیے شکرگزار ہوں۔"

**Giffords** کے ریاستی قانون سازی کے ڈائریکٹر **Sean Holihan** نے کہا، "اس قانون سازی پر دستخط کے ساتھ، نیو یارک نے صدر Biden کی جانب سے میڈیکل میں درج بندوق کے پُر تشدد استعمال کے مریضوں کے لیے شواہد پر مبنی انسداد تشدد کی خدمات کو فنڈ دینے کے مطالبے کا جواب دیا ہے۔ ہم اس جان بچانے والے قانون پر دستخط کرنے کے لیے گورنر Hochul کے شکرگزار ہیں اور سینیٹر Brad Hoylman-Sigal اور رکن اسمبلی Jessica González-Rojas کو ان کی ناقابل یقین قیادت اور نیو یارک کو سب کے لیے محفوظ جگہ بنانے کے لیے ان کے کام کو سراہتے ہیں۔"

**New Yorkers Against Gun Violence** کی ایگزیکٹو ڈائریکٹر **Rebecca Fischer** نے کہا، "ہمیں معلوم ہے کہ کمیونٹی اور ہسپتال پر مبنی تشدد میں مداخلت کے پروگرام تشدد اور صدمے کے چکروں میں رکاوٹ ڈالتے ہیں اور فائرنگ سے سب سے زیادہ متاثر ہونے والے نیو یارک کے مکینوں کو مؤثر امدادی خدمات فراہم کرتے ہیں۔ نیویارک کا میڈیکل ری زرتلاقی کا قانون اب انسداد تشدد کی خدمات تک رسائی میں اضافہ کرے گا جنہیں ان وسائل کی سب سے زیادہ ضرورت ہے اور یہ ہماری کمیونٹیز کو درپیش بندوق کے پُر تشدد استعمال کے بحران سے نمٹنے میں مدد کرنے کا ایک مؤثر ذریعہ ہے۔ ہم سینیٹر Hoylman اور رکن اسمبلی Gonzalez-Rojas کی قیادت کے شکرگزار ہیں اور اس جان بچانے والے بل پر دستخط کرنے پر گورنر Hochul کو سراہتے ہیں۔"

**Brady** کے صدر **Kris Brown** نے کہا، "بندوق کے پُر تشدد استعمال کو ختم کرنے کے لیے، ہمیں ان چکروں کو توڑنے کی ضرورت ہے جو کمیونٹیز کو اس مہلک وباء میں قید کر رہے ہیں۔ متاثرہ کمیونٹیز اور افراد کو اس بحران سے متاثر ہونے والے زخموں اور - جسمانی اور ذہنی دونوں طرح کے - زخموں کے علاج کے لیے خصوصی دیکھ بھال فراہم کی جانی چاہیے۔ آمدنی کی منظم عدم مساوات نے طویل عرصے سے ان خدمات کو کمزور کمیونٹیز تک پہنچنے سے روک رکھا ہے، لیکن میڈیکل کو معاوضے کی اجازت دینے کے لیے گورنر Hochul کا اقدام ان رکاوٹوں کو توڑنے اور نیویارک کے مکینوں کو شفا بخشنے کے لیے بہت اہم ہے۔ Brady اس قانون سازی پر دستخط کرنے پر گورنر کو خراج تحسین پیش کرتا ہے جو تشدد میں خلل ڈالے گا اور نیو یارک کی کمیونٹیز کو بندوق کے پُر تشدد استعمال سے آزاد ہونے کے ایک قدم قریب لے آئے گا۔"

**Moms Demand Action** کی نیو یارک شاخ کی رضاکار **Deb Antoniadis** نے کہا، "آج کا دن نیو یارک والوں کے لیے ایک حجت ہے۔ بندوق کے پُر تشدد استعمال سے ملک بھر میں کمیونٹیز کو تباہ کرنے کا سلسلہ جاری ہے، یہ قانون سازی اس بحران سے نمٹنے کے لیے نیو یارک کے دیرینہ عزم کی مثال ہے۔ بندوق کے پُر تشدد استعمال کے شیطانی چکر کو توڑنے اور زندگی بچانے والے پروگراموں کے لیے پائیدار فنڈنگ حاصل کرنے کی جانب یہ ایک اہم قدم ہے۔ ہم عوامی تحفظ کے لیے گورنر Hochul کی ثابت قدمی کے لیے ان کا شکریہ ادا کرتے ہیں اور البانی میں گن سینس چیمپئنز کے ساتھ شراکت داری جاری رکھنے کے منتظر ہیں۔ مل جُل کر ہم نیو یارک کو بندوق کے پُر تشدد استعمال کے خلاف جنگ میں ایک قومی رہنماء کے مقام پر رکھیں گے۔"

**Not Another Child** کی ایگزیکٹو ڈائریکٹر اور بانی **Oresa Napper-Williams** نے کہا، "اس بل کی حمایت میں کھڑے ہونا اعزاز کی بات ہے۔ تشدد کے متاثرین اور خدمت فراہم کنندگان دونوں کے طور پر، ہماری تنظیم مسلسل اہم خدمات تک محدود رسائی کی بدقسمتی حقیقت کا مشاہدہ کرتی ہے جو متاثرین کو ان کی شفا یابی کے راستے میں مدد فراہم کرتی ہے۔ آج، ہمیں گورنر Hochul اور اپنے شراکت داروں کے ساتھ شامل ہونے پر فخر ہے کیونکہ یہ بل قانون بن کر نافذ ہو گیا ہے۔ ہم نیو یارک کے خاندانوں اور متاثرین کو بندوق کے پُر تشدد استعمال سے بچانے کے لیے رہنماؤں کے ساتھ کام جاری رکھنے کے منتظر ہیں۔"

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418

[ان سبسکرائب کریں](#)